

MFSA

MALTA FINANCIAL SERVICES AUTHORITY

STQARRIJA GĦALL-MIDJA

AġĠORNAMENT LILL-INVESTITURI LI GĦANDHOM INVESTIMENT FL-ARM ASSET BACKED SECURITIES S.A.

L-Awtorità għas-Servizzi Finanzjarji ta' Malta ["MFSA"] tixtieq taggorna lil dawg l-investituri li għandhom investiment fl- ARM Asset Backed Securities S.A. ("ARM").

Fl-istqarrija għall-midja tat-22 ta' Ottubru 2013, l-Awtorità kienet infurmat lill-pubbliku li Mark James Shaw u Malcolm Cohen ta' BDO LLP, impriża ta' awdituri u konsulenti professjonali fir-Renju Unit, inhatru bħala likwidaturi ta' ARM fuq ordni tal-High Court of Justice tal-Ingilterra u Wales. Il-likwidaturi proviżorji għandhom il-poter esklussiv li jikkontrollaw u jamministraw in-negozju ta' ARM.

Fl-14 ta' Jannar 2014, il-likwidaturi proviżorji ħargu nota biex jinfurmaw lill-investituri fl-ARM li jridu jimlew 'identification request form' [kopja mehmuża u disponibbli fuq il-[websajt tal-MFSA](#)] u jirritornawha lil-likwidaturi proviżorji sa **mhux iktar tard mill-Ħamis 13 ta' Frar 2014**. **L-investituri jridu jibgħatu wkoll kopja tal-'contract notes' bħala verifika li għandhom investiment fl-ARM.**

F'każ li l-investituri ma jibgħatux din il-formula, hemm ċans li jiġu esklużi milli jirċievu distribuzzjonijiet minghand l-ARM fil-futur.

Il-likwidaturi proviżorji se jlaqqgħu lill-investituri nhar it-**Tnejn, 3 ta' Frar 2014, fis-siegħa ta' wara nofs in-nhar (GMT), f'Londra**. Din il-laqqgħa ser ssir biex jaġġornaw lill-investituri u jiddiskutu l-proċess u l-għażliet li għandu min ħareġ il-bonds u fuq il-propjetà tiegħu fiċ-circostanzi kurrenti. Dawg il-Bondholders li jixtiequ jattendu għal din il-laqqgħa għandhom jimlew il- 'pre-registration form' [kopja mehmuża u disponibbli fuq il-[websajt tal-MFSA](#)] u jibagħtuha lil-likwidatur proviżorju sa mhux iktar tard mill-Ħamis, 30 ta' Jannar 2014, flimkien mal-verifika tal-investment tagħhom u mezz ta' identifikazzjoni. Waqt il-laqqgħa tat-3 ta' Frar 2014, l-investituri ser jivvutaw biex jaħtru membri biex ikunu parti mill-kumitat tal-investituri fl-ARM, sabiex il-likwidaturi proviżorji jkunu jistgħu jikkonsultaw magħhom fuq bażi regolari, u dawn il-membri se jingħataw informazzjoni li ma tkunx pubblika.

In-nota li ppubblikaw il-likwidaturi, flimkien mal-formoli li għandhom jimlew l-investituri, huma aċċessibbli fuq il-website tal-likwidatur proviżorju: www.bdo.co.uk/arm-abs-sa .

L-investituri għandhom jitolbu l-informazzjoni u assistenza l-ewwelnett minghand l-entità li permezz tagħha investew fl-ARM jew minghand dik l-entità li magħha issa għandhom l-

investiment tagħhom irregistrati. Dawn l-entitajiet għandhom l-informazzjoni kollha kif ukoll id-dokumentazzjoni li l-investituri jeħtieġu sabiex jimlew l-‘identification form’ korrettament.

F’każ ta’ dubju, l-MFSA tirrakkomanda li l-investituri jikkuntatjaw konsulent indipendenti biex jgħin视角 jimlew dawn il-formoli.

Taqsimat tal-Komunikazzjoni
L-Awtorità għas-Servizzi Finanzjarji ta’ Malta
17 ta’ Jannar 2014
Ref: MFSA MR 02/2014